

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ *ēkōnaviṃśaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ *ēkōnaviṃśaḥ sargaḥ* ॥

*śūrpaṇakhātastadiyadurdaśāvṛttāntamākarṇya kupitēna  
kharēṇa rāmādīnāṃ vadhāya caturdaśasahasrarākṣasānāṃ  
prēṣaṇam*

*tāṃ tathā patitāṃ dṛṣṭvā  
virūpāṃ śōṇitōkṣitām |  
bhaginīm krōdhasantaptaḥ  
kharah papraccha rākṣasaḥ || 3.19.1 ||*

*uttiṣṭha tāvadākhyāhi  
pramōhaṃ jahi sambhramam |  
vyaktamākhyāhi kēna tva -  
mēvaṃrūpā virūpitā || 3.19.2 ||*

*kaḥ kṛṣṇasarpamāsīna -  
māśīviṣamanāgasam |  
tudatyabhisamāpanna -  
maṅgulyagrēṇa līlayā || 3.19.3 ||*

*kālapāśaṃ samāsajya  
kaṅthē mōhānna budhyatē |*

yastvāmadya samāsādyā  
pītavān viṣamuttamam || 3.19.4 ||

balavikramasampannā  
kāmagā kāmarūpiṇī |  
imāmavasthāṃ nītā tvaṃ  
kēnāntakasamāgatā || 3.19.5 ||

dēvagandharvabhūtānā -  
mṛṣiṇāṃ ca mahātmanām |  
kō'yamēvaṃ mahāvīrya -  
stvāṃ virūpāṃ cakāra ha || 3.19.6 ||

nahi paśyāmyahaṃ lōkē  
yaḥ kuryānmama vipriyam |  
amarēṣu sahasrākṣaṃ  
mahēndraṃ pākaśāsanam || 3.19.7 ||

adyāhaṃ mārgaṇaiḥ prāṇā -  
nādāsyē jīvitāntagaiḥ |  
salilē kṣīramāsaktaṃ  
niṣpibanniva sārasaḥ || 3.19.8 ||

nihatasya mayā saṅkhyē  
śarasaṅkṛttamarmaṇaḥ |  
saphēnaṃ rudhiraṃ kasya  
mēdinī pātumicchati || 3.19.9 ||

kasya patrarathāḥ kāyā -  
nmāṃsamutkṛtya saṅgatāḥ |

prahr̥ṣṭā bhakṣayiṣyanti  
 nihatasya mayā raṇē || 3.19.10 ||

taṃ na dēvā na gandharvā  
 na piśācā na rākṣasāḥ |  
 mayāpakṣṭaṃ kṛpaṇaṃ  
 śaktāstrātuṃ mahāhavē || 3.19.11 ||

upalabhya śanaiḥ saṃjñāṃ  
 taṃ mē śaṃsitumarhasi |  
 yēna tvaṃ durvinītēna  
 vanē vikramya nirjitā || 3.19.12 ||

iti bhrāturvacaḥ śrutvā  
 kruddhasya ca viśēṣataḥ |  
 tataḥ sūrpaṇakhā vākyaṃ  
 sabāṣpamidamabravīt || 3.19.13 ||

taruṇau rūpasampannau  
 sukumārau mahābalau |  
 puṇḍarīkaviśālākṣau  
 cīrakṣṇājinaṃbarau || 3.19.14 ||

phalamūlāśanau dāntau  
 tāpasau brahmacāriṇau |  
 putrau daśarathasyāstāṃ  
 bhrātarau rāmalakṣmaṇau || 3.19.15 ||

gandharvarājapratimau  
 pārthivavyaṅjanānvitau |

dēvau vā dānavāvētau  
na tarkayitumutsahē || 3.19.16 ||

taruṇī rūpasampannā  
sarvābharaṇabhūṣitā |  
dṛṣṭā tatra mayā nārī  
tayōrmadhyē sumadhyamā || 3.19.17 ||

tābhyāmubhābhyāṃ sambhūya  
pramadāmadhikṛtya tām |  
imāmavasthāṃ nītāhaṃ  
yathānāthāsati tathā || 3.19.18 ||

tasyāścānrjuvṛttāyā -  
stayōśca hatayōraham |  
saphēnaṃ pātumicchāmi  
rudhiraṃ raṇamūrdhani || 3.19.19 ||

ēṣa mē prathamaḥ kāmaḥ  
kṛtastatra tvayā bhavēt |  
tasyāstayōśca rudhiraṃ  
pibēyamahamāhavē || 3.19.20 ||

iti tasyāṃ bruvāṇāyāṃ  
caturdaśa mahābalān |  
vyādidēśa kharaḥ kruddhō  
rākṣasānantakōpamān || 3.19.21 ||

mānuṣau śastrasampannau  
cīrakṣṇājīnāambarau |

praviṣṭau daṇḍakāraṇyaṃ  
ghōraṃ pramadayā saha || 3.19.22 ||

tau hatvā tāṃ ca durvr̥ttā -  
mupāvartitumarhatha |  
iyaṃ ca bhaginī tēṣāṃ  
rudhiraṃ mama pāsyati || 3.19.23 ||

manōrathō'yamiṣṭō'syā  
bhaginyā mama rākṣasāḥ |  
śīghraṃ sampādyatāṃ gatvā  
tau pramathya svatējasā || 3.19.24 ||

yuṣmābhirnihatau dr̥ṣṭvā  
tāvubhau bhrātarau raṇē |  
iyaṃ prahr̥ṣṭā muditā  
rudhiraṃ yudhi pāsyati || 3.19.25 ||

iti pratisamādiṣṭā  
rākṣasāstē caturdaśa |  
tatra jagmustayā sārḍhaṃ  
ghanā vātēritā iva || 3.19.26 ||

|| ityārṣē śrīmadrāmāyaṇē vālmīkiyē ādikāvye  
aranyakāṇḍē ēkōnaviṃśaḥ sargaḥ ||